

മലയാളത്തിന്റെ പ്രിയ കഥാകാരൻ ശിഹാബുദ്ദീൻ പൊയ്ത്തുംകടവ് നിങ്ങളുമായി സംവദിക്കുന്നു

ശിഹാബ്കായോട് ചോദിക്കാം



ചിലർക്ക് മാത്രമാണ് കഷണ്ടി വരുന്നത്. ഇതെങ്ങനെ സംഭവിക്കുന്നു ശിഹാബ്കാ? **റിഷാം ഷാമി** ക്ലാസ് 7, വിദ്യാനഗർ പബ്ലിക് സ്കൂൾ പട്ടർകടവ്

കഷണ്ടി പ്രായമാകുമ്പോൾ സംഭവിക്കുന്ന ശാരീരിക പ്രതിഭാസമാണ്. എന്നാൽ ചിലരിൽ രോഗാവസ്ഥ, വൈറ്റമിനുകളുടെയും മിനറലുകളുടെയുമൊക്കെ കുറവ് എന്നിവയൊക്കെയായി സംഭവിക്കാം. രാസപദാർത്ഥങ്ങൾ കലർന്ന ജലത്തിന്റെ ഉപയോഗവും ഒരു കാരണമായി ഡോക്ടർമാർ ചൂണ്ടിക്കാട്ടുന്നു. ഏഴാം ക്ലാസിലെത്തിയതേയുള്ളൂ റിഷാം. അപ്പോൾ തന്നെ കഷണ്ടിയെക്കുറിച്ചുള്ള വേവലാതി അലട്ടുന്നല്ലോ എന്നത് ശിഹാബ്കാക്ക് രസകരമായി തോന്നി. പിന്നീടാലോചിച്ചപ്പോൾ അതൊരു ശാസ്ത്ര ചിന്തയാണല്ലോ എന്നും തോന്നി. കാരണങ്ങളെ അന്വേഷിക്കുന്ന മിടുക്കനായ ഒരു ശാസ്ത്രജ്ഞനായി ഭാവിയിൽ റിഷാം മാറട്ടെ!

ശിഹാബ്കാ, എനിക്ക് കഥകളും നോവലുകളും ലേഖനങ്ങളും ഒക്കെ എഴുതാൻ ഇഷ്ടമാണ്. എന്റെ പേരിൽ ഒരു പുസ്തകം ഇറക്കൽ എന്റെ സ്വപ്നമാണ്. ഞാൻ എന്താണ് ചെയ്യേണ്ടത് ശിഹാബ്കാ? **കാപ്പൻ ഷംല** ക്ലാസ് 10, എം.എം.ഇ.ടി.എച്ച്. എസ്.എസ്, മേൽമുറി.

പ്രിയപ്പെട്ട ഷംലേ, നല്ല ആഗ്രഹമാണ്. സർഗാത്മകമായ രചനകൾ കൊണ്ട് സമ്പന്നമാകട്ടെ ഷംലയുടെ ഭാവിജീവിതം എന്ന് ആശംസിക്കുന്നു. ഒപ്പം ചില കാര്യങ്ങളും ശ്രദ്ധയിൽ പെടുത്തട്ടെ. ആനുകാലികങ്ങളിൽ വരുന്നതിനെക്കാൾ സൂക്ഷ്മത വേണ്ടതാണ് പുസ്തക രൂപത്തിൽ എഴുത്തുകാരുടെ രചനകൾ വരുമ്പോൾ. ആനുകാലികങ്ങളിൽ പലരുടെ രചനകളുമുണ്ടാകും. അതിൽ ഷംല എഴുതിയതിനെക്കാൾ നല്ല രചനയും മോശം രചനയുമൊക്കെ കണ്ടേക്കാം. നല്ല രചന ഷംലയുടേതാണെങ്കിൽ വായനക്കാർ പ്രത്യേകം

ഓർക്കും.

എന്നാൽ ഒരു പുസ്തകത്തിന്റെ അതായത് ഷംലയുടെ മാത്രം രചനകളടങ്ങിയ പുസ്തകമാകുമ്പോൾ കൂടുതൽ സൂക്ഷ്മത വേണം. അതിൽ വരുന്ന കഥകളോ നോവലോ ലേഖനങ്ങളോ എന്തുമാവട്ടെ ഷംലയുടെ പുസ്തകമാണ്. ആ രചനകൾ കാമ്പുള്ളതും ഈടുറ്റതുംമാക്കാനുള്ള ബാധ്യത ഷംലക്കുണ്ട്. ആനുകാലിക പോലെ

യല്ല പുസ്തകം. എക്കാലത്തേക്കും മനുഷ്യർ സൂക്ഷിച്ചു വെക്കാം. അതുകൊണ്ട് പുസ്തകമിറക്കുന്നത് ശ്രദ്ധിച്ചു വേണം. ആദ്യ പുസ്തകം പരാജയപ്പെട്ടാൽ ചിലപ്പോൾ വായനക്കാരൻ നമ്മെ ഉപേക്ഷിച്ചു എന്നു തന്നെ വരാം. ഇതൊക്കെ ശിഹാബ്കെ ഒന്ന് ഓർമ്മിപ്പിച്ചുവെന്നേയുള്ളൂ. നല്ല എഴുത്തുകാരിയായി ഷംല വളർന്നു വരട്ടെ.

ശിഹാബ്കെ,
ലോകത്ത് എല്ലാ
ചോദ്യങ്ങൾക്കും ഉത്തരമുണ്ടോ..

അസ്മദ. പി
ഐ.ഇ.സി സെക്കൻഡറി സ്കൂൾ, കൊടിഞ്ഞി



ലോകത്തിലെ എല്ലാ ചോദ്യങ്ങൾക്കും ഉത്തരം അന്വേഷിക്കുന്ന മനുഷ്യവാസനക്ക് അവസാനമില്ല. ചോദ്യങ്ങൾ തുടരുകയും ഉത്തരം ഭാഗികമായി മനുഷ്യവംശത്തിന് ലഭിച്ചുകൊണ്ടിരിക്കുകയും ചെയ്യും. അസ്മദ പറഞ്ഞതുപോലും ഒരു ചോദ്യമാണല്ലോ.



നിങ്ങളുടെ ചോദ്യങ്ങളും സംശയങ്ങളും ശിഹാബ്കയുമായി പങ്കുവെക്കുക. ക്ലാസ് സ്കൂൾ, പോൺനമ്പർ എന്നിവ ചേർക്കാൻ മറക്കരുത്. കത്തുകൾ അയക്കേണ്ട വിലാസം: ശിഹാബ്കയോട് ചോദിക്കാം, മലർവാടി ദൈവവാരിക, ഐ.എസ്.ടി ബിൽഡിംഗ്, വെള്ളിമാട്കുന്ന്, കോഴിക്കോട്- 12. കൂടുതൽ malarvadimag@gmail.com എന്ന ഇമെയിലിലും 8 28 1572448 എന്ന വാട്സാപ്പ് നമ്പരിലും അയക്കാം.